

# Qara Yusif

(əvvəli ötən sayımızda)

Bu fikiri təsdiqləyən başqa bir fakt XV yüz ildə yaşamış şair Ənvərinin "Dəst urname" adlı poemasında ikinci ərəb xəlifəsi Ömər ibn əl-Xəttabın (634-644) sərkərdəsi Səd Vəqqasın yürüş zamanı bir ulu şəhərdə və onun ətrafında yüz mindən çox oğuz evləri görməsi barədə yazdığı şeir parçasıdır.

Anda qonmuşdu oğuzlar biədəd  
Obalar başdan-başa, yox ona hədd.

Bu faktlar oğuzların Azərbaycan ərazisində VII əsrən qabaq yaşadıqlarını göstərir.

Qaraqoyunlu tayfası ilə bağlı olan etnonimlər Azərbaycanda, Şərqi Anadoluda və İranda son dövrlərə qədər mövcuddur.

Son araşdırmlar göstərir ki, Azərbaycanın Gəncə, Göycay, Neftçala, Yevlax, Bərdə, İmişli, Göyçay, Cəbrayı, Masallı Ağsu, Qubadlı, Tərtər və Goranboy və s. bölgələrində Qaraqoyunlu tayfa ittifaqına daxil olan tayfalarla bağlı oykonimlər saxlanılmışdır. Qaraqoyunluların adı ilə bağlı son dövrlərə qədər Qəribi Azərbaycanda Qaraqoyunlu mahalı adı ilə mövcud olmuş (hal-hazırda həmin bölgədə Tavuş və Gerkunik adlı iki rayon yerləşir).

Məlum hadisələr nəticəsində soydaşlarımızın Qəribi Azərbaycandan çıxmışından sonra həmin bölgələr türkşüz qalmışdır.

Azərbaycan Qaraqoyunlu dövlətinin hökməarı Cəmaləddin Qara Yu-

sif Barani xalq arasında daha çox "Qara Yusif" kimi tanınır. Onun Azərbaycanda Teymuri ağalığına son qoyulması və dövlətçiliyimizin bərpa edilməsində tarixi xidmətləri əvəzsizdir.

Qara Yusif (1355-1420) 1389-cu ildə atası Qara Mehəmmədin öldürülməsindən sonra mərkəzi Ərciş qalası olan Qaraqoyunlu tayfa birliyinə rəhbərlik etmişdir. Möhkəm iradə sahibi olan Qara Yusif rəqiblərinin müqavimətini qırıb qaraqoyunluğların nüfuzunu daha da artırmış və bölgədə yaranmış əlverişli vəziyyətdən faydalananaraq 1391-ci ildə Təbriz şəhərini ələ keçirmişdi. Bu zaman Azərbaycanda mongol mənşəli Cəlairi dövləti hakimiyyətdə idi, Azərbaycanın şimal hissəsində Şirvanşahlar dövləti mövcud idi. Vahid güclü dövlətin olmamasından istifadə edən feodallar əhaliyə zülm edir, bundan istifadə edən Əmir Teymur və Toxtamışın qoşunları tez-tez hücumlar edir, başda Təbriz olmaqla şəhərlər əldən-ələ keçir, əhalinin mal-mülkü çapıb-talanır, taxıl sahələri, yaşayış yerləri dağıdırılır, xarabalaşaqlığı çevirilirdi.

Belə bir şəraitdə Cəlairi hökməarı Sultan Əhmədə Qara Yusif arasında ümumi düşmənə (Əmir Teymura) qarşı ittifaq yaradaraq 1394-cü ildə Əmir Teymura qarşı çıxdılar. Bağdat ətrafında baş verən döyüşdə Teymur qalib gəldi.

Bu hadisədən sonra Qaraqoyunlu tayfa ittifaqı zəifləmiş, hətta dağılma təhlükəsi yaranmışdır. Qara Yusifin səyləri nəticəsində bu hadisənin qarşısı alınmışdır.



1400-cü ilin ortalarında Qara Yusif Osmanlı sultanı Bəyazidə siğınmağa qərar verir və 8 ay Türkiyədə yaşayır. Bu zaman Əmir Teymuranın Qarabağdan Osmanlı sultanına gəndərdiyi məktublarda Qara Yusifin öldürüləməsi, təslim edilməsi, yaxud da ölkədən çıxarılması tələb edilmişdi.

Osmanlı sultanı Əbdül Məjid Bəyazid cavab məktubunda Teymuranın bu tələblərini redd edərək ona sığınmış bir qonağın qovulmasını amansızlıq və imansızlıq kimi qiymətləndirmişdi.

1402-ci ilin əvvəllerində Qara Yusif Türkiyəni tərk edərək Sultan Əhmədin Bağdadı ələ keçirməsinə yardım etmiş və Hillede möhkəmlən-

mışdı. 1403-cü il iyulun sonunda Qara Yusif Hillə yaxınlığında teymurilərlə döyüşdə böyük qəhrəmanlıq göstərsə də, möglüb olmuş və Suriyaya çəkilmişdi. Teymur hər ikisinin təhvil verilməsini tələb etsə də Misir hökməarı Berqoq ona sığınanları təhvil verməmiş, lakin onun ölümündən sonra hakimiyyətə gələn oğlu sultan Fərəc Teymurla münasibətlərini pisləşdirməmək üçün onları həbs etdir.

1405-ci ildə Teymuranın ölüm xəberi müttefiqlərin azad edilməsinə səbəb olur. Tarixçi-salnaməçi Xan-

dəmirin yazdığını görə, bir ilin birge dustaqlığı Qara Yusifə Sultan Əhmədi yenidən barışğa getirdi. Onlar əbədi dostluğa and içərek şərtləşdi-

lər ki, azadlığa çıxdıqdan sonra Sultan Əhməd Bağdada, Qara Yusif isə Təbrizə yiyələnsin. Teymurun ölümündən sonra onların hər ikisi Azərbaycana qaydır. Qara Yusif yol boyu Misir sərhədlərindən Fərat çayıının sahilərinə qədər ərazilərdə ayrı-ayrı feodal həmlələrini dəf edir. Van ərazisində Hilat, Muş və Xunusun hakimi Məlik Şəmsəddin onunla ittifaq girir.

1406-ci ilin iyununda Sultan Əhməd və Qara Yusif Bağdadi ələ keçirdikdən sonra Azərbaycanın cənubuna doğru irəlilədilər. 1406-ci il iyulun sonunda Təbrizə yaxınlaşdırılar.

Sultan Əhməd şəhər yoxsullarını öz tərefinə çəkməyə çalışıdı. Qara Yusiflə Sultan Əhmədin bağlaşmasından xəbəri olmayan Şirvanşah İbrahim Sultan Əhmədin İraqdan Azərbaycana yürüşünü qanuni hökmərini dönüşü kimi qəbul edərək, "Məmləket sahibsiz olduğundan xalq hər kəsin tamahından əzab çəkirdi.

Gəldik, mühafizə etdik, indi məmlekətin ağası təşrif edir, biz də öz evimizə gedəyin" söyləyərək Uçandan Şirvana qayıtdı. Təbrizdə möhkəmlənən Sultan Əhməd ilk növbədə Əlincə qalasının bərpa edilməsi barədə ferman verdi. Sultan vergilərin azaldılması və toplanması barədə təbrizlilərə verdiyi vədə əməl etmədi. Əksinə, daha da ciddi tədbirlər gördü.

Ona görə də az sonra Teymuri Əbübəkr Mirzənin qoşunu Təbrizə yaxınlaşanda, əhali Sultan Əhmədə kömək etmədi və o, yenidən Bağda-

Lakin Əbübəkrin qoşunu Qara Yusifin qüvvələrinin öhdəsində gəle bilmədi. 1406-ci ilin payızında Təbrizin yaxınlığındakı Şənbə-Qazanda Qaraqoyunlu və Teymuri qoşunları qarşı-qarşıya gəlirlər. Bu zaman Qara Yusif "Bizim şəxsi düşmənciliyim üzündən bu qədər insan tələf olur; igidlilik və bahadırılıq ikimizin qarşı-qarşıya gələrək vuruşmasındadır" deyərək düşmən sərkərdəsi Əbu Bəkri açıq döyüşə çağrıır. Lakin o bu təklifdən imtina edir. Qaraqoyunlu qüvvələri teymuriləri möglüb edir. Əbübəkr üzərində bu ilk qələbə Qara Yusifin şöhrətinin xeyli artırdı, onun sonrakı qələbələrinin müjdəcisi oldu.

**Əbübəkrin möglubiyəti atası Miranşaha ağır təsir etdi. Odur ki, 1408-ci il aprelin 21-də Sədrud adlı yerdə Qara Yusifin qüvvələri ilə Teymuri'lər arasında ikinci döyüş oldu. Bu döyüş də Qaraqoyunluların qələbəsi ilə başa çatdı. Miranşah öldürdü, Teymuri'lər təslim oldular. Beləliklə, Teymuri'lərin Azərbaycandan qovulmasında Qaraqoyunluların həlledici rol oldu. Nəticədə Azərbaycanın cənub torpaqları onların hakimiyyəti altına keçdi.**

(ardı gələn sayımızda)

**Əbülfət MƏDƏTOĞLU**

AZƏRBAYCAN RESPUBLİKASININ  
PREZİDENTİ YANINDA KÜTLƏVİ  
İNFORMASIYA VASİTƏLƏRİNİN İNKİŞAFINA  
DÖVLƏT DƏSTƏYİ FONDUNUN  
MALİYYƏ YARDIMI İLƏ